

## महाराष्ट्र शासन

क्रमांक : गौखनि ३३/०९१६/प्र.क्र.४०४/ख

महसूल व वन विभाग

मादाम कामा मार्ग,

हुतात्मा राजगुरु चौक,

मंत्रालय, मुंबई - ३२

दिनांक : १४ फेब्रुवारी, २०२०

### विषय : गौण खनिज-अहमदनगर

मौजे अजनूज साठा क्र.२, ता. श्रीगोंदा या वाळूगटाची उत्खनन न करता आलेल्या वाळूची रक्कम परत करणेबाबत.

- श्री. स्वामी समर्थ एंटरप्रायजेस तर्फे श्री. आदेश भुजंगराव नागवडे.

### शासन जापन:

जिल्हाधिकारी, अहमदनगर यांना उपरोक्त विषयाबाबतचे पत्र क्र.गौख/कार्या ४अ/७२०/२०१४, दि.२६/११/२०१४ व क्र.गौख/कार्या-४अ/११५/२०१६, दि.८/०२/२०१६ रोजीच्या पत्रास अनुलक्षून असे कळविण्याचे मला निदेश आहेत की, सन २०१२-१३ करीता मौजे अजनूज साठा क्र.२ ता. श्रीगोंदा हा वाळूगट ६५०० ब्रासकरीता श्री. आदेश भुजंगराव नागवडे यांना रक्कम रु.६८,००,०००/- एवढ्या सर्वोच्च बोलीने दि.१६/०३/२०१३ रोजीच्या आदेशान्वये दि.३१/०७/२०१३ च्या मुदतीपर्यंत मंजूर करण्यात आला. लिलावधारकास मंडळ अधिकारी, पेडगांव यांनी दि.१९/०३/२०१३ रोजी ताबा दिला. कार्यकारी अभियंता उजनी धरण व्यवस्थापन विभाग भिमानगर यांनी दि.२/०५/२०१३ रोजी मा. उच्च न्यायालय, मुंबई येथील जनहित याचिका क्र.१४३/२०१२ नुसार वाळू उत्खननास स्थगिती आदेश दिल्यामुळे उत्खनन बंद करणेबाबत कळविले. लिलावधारक यांनी वाळूगटात पुराचे पाणी आल्यामुळे वाळूगटाचा ताबा काढून घेणेबाबत कळविल्यानुसार मंडळ अधिकारी, पेडगांव यांनी दि.१५/०७/२०१९ रोजी पंचनामा करून ३००० ब्रास वाळूचे उत्खनन केल्याचे नमूद करून ताबा काढून घेण्यात आला.

२. लिलावधारकाने तत्कालीन मा. राज्यमंत्री (महसूल) यांच्याकडे उजनी धरण व्यवस्थापन विभाग, भिमानगर येथील अभियंता यांनी मा. मुंबई उच्च न्यायालय येथील याचिका क्र.१४३/२०१२ मधील स्थगिती आदेशाबाबत कळविल्यामुळे पूर्ण क्षमतेने वाळूचे उत्खनन करू शकलो नाही. त्यामुळे उत्खनन न करता आलेल्या ३५०० ब्रासच्या वाळू उत्खननासाठी बदली भूखंड किंवा प्रमाणशीर रक्कम रु.३६,६१,५३८/- मिळणेबाबत अपील दाखल केले. सदर अपील अर्जावर तत्कालीन मा. राज्यमंत्री (महसूल) यांनी दि.९/०९/२०१४ रोजीच्या आदेशान्वये लिलावधारक यांना उत्खनन न करता आलेल्या वाळूसाठ्याकरीता मौजे अजनूज वाळूसाठा क्र.२, ऐवजी मौजे अनगरे, ता. श्रीगोंदा हा वाळूगट सन २०१४-१५ या वर्षाकरीता देण्याचे आदेश पारीत केले.

३. जिल्हाधिकारी, अहमदनगर यांनी सदर तत्कालीन मा. राज्यमंत्री (महसूल) यांच्या दि.९/०९/२०१४ रोजीच्या आदेशाचे पुनर्विलोकन करण्याची विनंती केली. सदर पुनर्विलोकन अर्जावर तत्कालीन मा.राज्यमंत्री (महसूल) यांनी दि.१९/०८/२०१९ रोजीच्या आदेशान्वये

दि.९/०९/२०१४ रोजीच्या आदेशात अंशतः बदल करून उत्खनन न करता आलेल्या ३५०० ब्रासची प्रमाणशीर रक्कम रु.३६,६१,५३८/- परत करण्याबाबतचे आदेश पारीत केले.

४. सबब, दि.१९/०८/२०१९ रोजीच्या आदेशानुसार उत्खनन न करता आलेल्या ३५०० ब्रास वाळूसाठ्याकरीता प्रमाणशीर रक्कम रु.३६,६१,५३८/- इतकी रक्कम लिलावधारकास परत करण्याचा शासनाने निर्णय घेतला आहे.

५. श्री. नागवडे यांना रक्कम रु.३६,६१,५३८/- (रुपये छत्तीस लाख एकसष्ट हजार पाचशे अडतीस फक्त) इतकी रक्कम, यापूर्वी ही रक्कम अदा केलेली नाही याची खातरजमा करून घेण्याच्या अटीवर अदा करण्यास या शासन ज्ञापनाद्वारे शासनाची मान्यता देण्यात येत आहे.

६. या बाबीवर होणारा खर्च सन २०१९-२० या वर्षाकरीता लेखाशिर्ष "०८५३ - अलोहयुक्त खाणी व धातुशास्त्रीय उद्योग "१०२ - खनिजबाबत सवलत फी व स्वामित्वधन, ९००, अलोहयुक्त खाणकाम व धातुशास्त्रीय उद्योग - वजा परतावे (००) (०१) वजा परतावे (०८५३ ००८६) खाली वजा परतावे देण्याकरीता करण्यात आलेल्या उपलब्ध अंदाजपत्रकीय तरतूदीमधून खर्ची टाकून भागविण्यात यावा.

७. सदर शासन ज्ञापन वित्त विभागाच्या क्र.विअप्र-२०१९/प्र.क्र.२०/२०१९/विनियम, दि.८/०८/२०१९ रोजीच्या शासन निर्णयान्वये वित्तीय अधिकार नियम पुस्तिका, १९७८, भाग-२ नुसार महसूल व वन विभागास प्रदान करण्यात आलेल्या वित्तीय शक्तीनुसार निर्गमित करण्यात येत आहे.

सदर शासन ज्ञापन महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आले असून त्याचा संकेतांक २०२००२१५१२२३४९४६१९ असा आहे. हे शासन ज्ञापन डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांचे आदेशानुसार व नांवाने,

( दि.रो.चव्हाण )

अवर सचिव, महसूल व वन विभाग

प्रति,

जिल्हाधिकारी अहमदनगर, अहमदनगर.

प्रत:

- १) विभागीय आयुक्त, नाशिक विभाग, नाशिक.
- २) प्रधान महालेखापाल (लेखा व अनुज्ञेयता)-१, प्रतिष्ठा भवन, १०१, महर्षि कर्वे भवन, न्यू मरीन लाईन्स, मुंबई - ४०० ०२०.
- ३) प्रधान महालेखापाल (लेखापरीक्षा)-१, प्रतिष्ठा भवन, १०१, महर्षि कर्वे भवन, न्यू मरीन लाईन्स, मुंबई- ४०० ०२०.

- ४) जिल्हा कोषागार अधिकारी अहमदनगर, अहमदनगर.
- ५) वित्त विभाग, (व्यय-९/ अर्थसंकल्प -३/६/१४ कार्यासने) मंत्रालय, हुतात्मा राजगुरु चौक, मादाम कामा मार्ग, मुंबई -४०० ३२.
- ६) कार्यासन अधिकारी (ब-१ कार्यासन) महसूल व वन विभाग, मंत्रालय, हुतात्मा राजगुरु चौक, मादाम कामा मार्ग, मुंबई -४०० ३२.
- ७) निवडनस्ती “ख” कार्यासन, महसूल व वन विभाग, मंत्रालय, हुतात्मा राजगुरु चौक, मादाम कामा मार्ग, मुंबई -४०० ३२.